

## Eku

*Sandra Vassallo*

Quddiem fjamma titriegħed fil-lampa,  
 Jiena qiegħda niċċassa fix-xej',  
 Dawl safrani rifless ta' l-imgħoddi,  
 Hsibijeti jingabru bil-lej'.

Il-ftit dawl illi ħiereg jitlegħeb  
 Kollox jidher midfun f'dellijiet,  
 U fis-satra tad-dalma fiddiena  
 Geġwiġija jitqanqlu x-xewqiet.

Għaliex qabel ma l-għajnejn jingħalqu  
 Malli l-kesħa tinfirex ftit ftit,  
 F'dik il-ħemda sewdiena li ssaltan  
 Hsibijeti jittajru fis fik...

Għaliex kollox qed jidher bħal f'ħolma  
 Forsi l-eku qadim isaħħarni  
 It-tgedwid ta' kuruna rużarju  
 Fin-nanniet u fl-imgħoddi jfakkarni.

Forsi għax f'dawk is-snin, Poezija,  
 Int kont timraħ bil-ħlejju kuljum  
 U tixxettel f'qasrija fis-setaħ  
 Donnok għanja li tidwi u ddum.

Iżda r-ritmu ta' trajbu bizzilla  
 Bħal qtar jaqa' go ġarra fuħħâr,  
 Għadhom jidhru... sa tibqa' l-imħabba  
 Tfakkar f'għada w fiż-żmien li għa tar.